

Sri Gayatri Aksharavalli

Stotram

శ్రీ గాయత్ర్యక్షరవల్లీ స్తోత్రం

తత్కారం చంపకం పీతం బ్రహ్మవిష్ణుశివాత్మకం |
శాంతం పద్మాసనారూఢం ధ్యాయేత్ స్వస్థాన
సంస్థితం || 1 ||

సకారం చింతయేచ్ఛాంతం అతసీపుష్పసన్నిభం |
పద్మమధ్యస్థితం కాంయముపపాతకనాశనం || 2
||

వికారం కపిలం చింత్యం కమలాసనసంస్థితం |
ధ్యాయేచ్ఛాంతం ద్విజశ్రేష్ఠో మహాపాతకనాశనం ||
3 ||

తుకారం చింతయేత్ప్రాజ్ఞ ఇంద్రనీలసమప్రభం |
నిర్దహేత్సర్వదుఃఖస్తు గ్రహరోగసముద్భవం || 4 ||
వకారం వహ్నిదీప్తాభం చింతయిత్వా విచక్షణః |

భూణహత్యాకృతం పాపం తక్షణాదేవ నాశయేత్ ||

5 ||

రేకారం విమలం ధ్యాయేచ్ఛద్ధస్ఫటికసన్నిభం |

పాపం నశ్యతి తత్ క్షిప్రమగంయాగమనోద్భవం ||

6 ||

ణికారం చింతయేద్యోగీ విద్యుద్వల్లీసమప్రభం |

అభక్యభక్షజం పాపం తత్క్షణాదేవ నశ్యతి || 7 ||

యంకారం తారకావర్ణమిందుశేఖరభూషితం |

యోగినాం వరదం ధ్యాయేద్బ్రహ్మహత్యాఘనాశనం

|| 8 ||

భకారం కృష్ణవర్ణం తు నీలమేఘసమప్రభం |

ధ్యాత్వా పురుషహత్యాది పాపం నాశయతి ద్విజః

|| 9 ||

ర్గోకారం రక్తవర్ణం తు కమలాసన సంస్థితం |

తం గోహత్యాకృతం పాపం నాశయేచ్ఛ విచింతయన్

|| 10 ||

దేకారం మకరశ్యామం కమలాసనసంస్థితం |

చింతయేత్సతతం యోగీ స్త్రీహత్యాదహనం పరం ||

11 ||

మకారం శుక్లవర్ణం తు జాజీపుష్పసమప్రభం |

గురుహత్యా కృతం పాపం ధ్యాత్వా దహతి

తత్క్షణాత్ || 12 ||

స్యకారం చ తదా పీతం సువర్ణ సదృశప్రభం |

మనసా చింతితం పాపం ధ్యాత్వా దహతి నిశ్చయం

|| 13 ||

ధీకారం చింతయేచ్ఛభ్రం కుందపుష్పసమప్రభం |

పితృమాతృవధాత్వాపాన్ముచ్యతే నాత్ర సంశయః ||

14 ||

మకారం పద్మరాగాభాం చింతయేద్దీప్తతేజసం |

పూర్వజన్మార్జితం పాపం తత్క్షణాదేవ నశ్యతి ||

15 ||

హికారం శంఖవర్ణం చ పూర్ణచంద్రసమప్రభం |

అశేషపాపదహనం ధ్యాయేన్నిత్యం విచక్షణః || 16

||

ధికారం పాండురం ధ్యాయేత్పద్మస్యోపరిసంస్థితం |

ప్రతిగ్రహకృతం పాపం తత్క్షణాదేవ నశ్యతి || 17 ||

యోకారం రక్తవర్ణం తు ఇంద్రగోపసమప్రభం |

ధ్యాత్వా ప్రాణివధం పాపం దహత్యగ్నిరివేంధనం ||

18 ||

ద్వితీయచ్ఛైవ యః ప్రాక్తో యోకారో రక్తసన్నిభః |

నిర్దహేత్సర్వపాపాని నాన్యైః పాపైశ్చ లిప్యతే || 19

||

నకారం తు ముఖం పూర్వమాదిత్యోదయసన్నిభం

|

సకృద్ధ్యాత్వా ద్విజశ్రేష్ఠ సగచ్ఛేదైశ్వరం పరం || 20

||

నీలోత్పలదళశ్యామం ప్రకారం దక్షిణాననం |

సకృద్ధ్యాత్వా ద్విజశ్రేష్ఠ సగచ్ఛేద్యైష్ఠ్యవం పదం || 21

||

శ్వేతవర్ణం తు తత్ప్రీతం చోకారం పశ్చిమాననం |

సకృద్ధ్యాత్వా ద్విజశ్రేష్ఠ రుద్రేణ సహమోదతే || 22

||

శుక్లవర్ణేందుసంకాశం దకారం చోత్తరాననం |

సకృద్ధ్యాత్వా ద్విజశ్రేష్ఠ సగచ్ఛేద్రబ్రహ్మణఃపదం || 23

||

యాత్కారస్తు శిరః ప్రోక్తశ్చతుర్థవదనప్రభః |

ప్రత్యక్ష ఫలదో బ్రహ్మ విష్ణు రుద్రాత్మకః స్మృతః ||

24 ||

ఏవం ధ్యాత్వా తు మేధావీ జపం హోమం కరోతి

యః |

న భవేత్పాతకం తస్య అమృతం కిం న విద్యతే |

సాక్షాద్భవత్యసౌ బ్రహ్మ స్వయంభూః పరమేశ్వరః

|| 25 ||

ఇతి శ్రీ గాయత్ర్యక్షరవల్లీ స్తోత్రం |